

# معیارِ نبوت اور مرزا قادیانی

بسم اللہ الرحمن الرحيم

”محترم مولانا صاحب! السلام علیکم

آپ کو تھوڑی سی زحمت دینا چاہتا ہوں، امید ہے آپ اس سلسلے میں میری مدد فرمائ کر ضرور میری حوصلہ افزائی کریں گے۔ دراصل میرا واسطہ ایک احمدی (یہ لکھنا اور کہنا صحیح نہیں، انہیں قادیانی یا مرزاوی لکھا جائے۔ ناقل) سے پڑا اور جب میں نے اس کو احمدیت چھوڑ دینے کے لئے کہا تو اس نے درج ذیل وضاحت طلب نقاط رکھے، میں آپ کی خدمت میں پیش کر رہا ہوں، تاکہ آپ اس سلسلہ میں مدلل جواب دیں، جس پر وہ لا جواب ہو جائے اور دین حق کو قبول کر لے۔

الف: ..... بقول مرزا غلام احمد کے: قرآن شریف میں اللہ تعالیٰ حضور کو کہتا ہے کہ: ”اگر وہ مجھ پر افترا کرتا تو میں اسے فی الفور پکڑ لیتا، اور اس کی رُگ بجان کاٹ دیتا۔“

(انعام آنحضرت ص: ۲۹)

اب میں اس سلسلہ میں آپ سے پوچھنا چاہوں گا:  
ا:..... کہ یہ بات اللہ تعالیٰ نے قرآن کریم میں کس مقام پر کہی ہے؟  
ب:..... اس قرآنی آیت سے درحقیقت کیا مراد ہے؟

ج:..... کیا دنیا میں جتنے بھی جھوٹے نبی آئے، یعنی  
جنہوں نے اللہ تعالیٰ پر افترا کیا، ان سب کی اللہ تعالیٰ نے رُگ  
جان کاٹ دی، اور وہ قتل ہوئے؟ یا کچھ ایسے بھی تھے جو قتل نہیں  
ہوئے بلکہ وہ طبعی موت مرے، باوجود اس کے کہ وہ اللہ پر افترا  
کرتے رہے، ان کی مشالیں ضرور دیجئے۔

ب:..... مرزا غلام احمد نے ضمیمہ انعام آخرتم کے  
صفحہ: ۳۶، ۳۷، ۳۸، ۳۹ پر ایک دارقطنی کی حدیث جو امام باقر  
سے مروی ہے نقل کی ہے، اور بقول ان کے حدیث کے الفاظ یہ  
ہیں:

”ان لمهدینا آیتین لم تكونا منذ خلق  
السموات والارض ينكسف القمر لاول ليلة من  
رمضان وتنكسف الشمس في النصف منه ولم تكونا  
منذ خلق السموات والارض.“

(ضمیمہ انعام آخرتم ص: ۳۶، روحانی خزانہ ج: ۱۱ ص: ۳۳۰)

ترجمہ:..... ”ہمارے مہدی کے دو نشان ہیں، یہ نشان  
آسمان و زمین کی پیدائش سے لے کر کبھی ظاہر نہیں ہوئے، ایک  
تو یہ کہ چاند کو پہلی رات میں گرہن لگے گا، اور دوسرا یہ کہ سورج  
کو اسی رمضان کی درمیانی تاریخ میں گرہن لگے گا، اور یہ دونوں  
باتیں آسمان و زمین کی پیدائش کے وقت سے کبھی نہیں ہوئیں۔“

اس کی تشریع کرتے ہوئے مرزا کہتا ہے کہ ۱۸۹۳ء  
رمضان کی ۱۳ تاریخ کو چاند اور ۲۸ تاریخ کو ہونے والا سورج  
گرہن ایسا تھا، جو اس کے لئے بطور نشان تھا، اور یہ بھی نہیں ہوا  
کہ ان تاریخوں میں یعنی ۱۲ ارکو چاند گرہن اور ۲۸ ارکو سورج  
گرہن ہوا ہو، اور اس دوران کوئی مدی نبوت یا مہدویت بھی ہو،  
اور یہ کہ رمضان کی پہلی رات کو چاند گرہن کا مطلب ۱۳ تاریخ  
اس لئے ہے کہ ہمیشہ رمضان میں چاند گرہن ۱۳، ۱۴، ۱۵ تاریخ  
کو گلتا ہے، اور سورج گرہن جو رمضان کی رات ہوا اس سے مراد  
۲۸ کی رات ہے، کیونکہ ہمیشہ رمضان میں سورج گرہن ۲۷، ۲۸، ۲۹  
کو ہوتا ہے۔

سوال یہ ہے کہ:

- ۱:..... آپ اس حدیث کے معانی کی تشریع کریں۔
- ۲:..... مرزا نے جو تشریع کی ہے، اس پر تبصرہ کریں۔
- ۳:..... اور ۱۸۹۳ء میں ہونے والے خسوف و کسوف

کی کیا حقیقت تھی؟

ج:..... مرزا نے براہین احمدیہ حصہ چشم کے صفحہ: ۱۵ پر  
لکھا ہے کہ قرآنی آیت: "فَلَمَّا تَوَفَّيْتُنِي" کا مطلب یہ ہے کہ  
اللہ تعالیٰ قیامت کے دن عیسیٰ علیہ السلام سے پوچھیں گے کہ کیا  
عیسیٰ تو نے لوگوں کو کہا تھا کہ وہ تجھے اور تیری ماں کو معبد  
ٹھہرائیں؟ تو عیسیٰ جواب دیں گے کہ جب تک میں اپنی قوم  
میں تھا، تو میں ان کے حالات سے مطلع تھا اور گواہ تھا، پھر جب  
تو نے مجھے وفات دے دی تو پھر تو ہی ان کے حالات سے

واقف تھا، یعنی بعد وفات کے مجھے ان کے حالات کی کچھ خبر نہیں۔

مرزا اس آیت سے دو باتیں ثابت کرتا ہے:

۱:..... یہ کہ حضرت عیسیٰ علیہ السلام اس آیت میں اقرار کرتے ہیں کہ جب تک میں ان میں تھا، میں ان کا محافظ تھا، اور وہ میرے رو برو نہیں گزرے، پس اگر یہ فرض کر لیا جائے کہ حضرت عیسیٰ علیہ السلام اب تک آسمان پر زندہ ہیں تو ساتھ ہی اقرار کرنا پڑے گا کہ عیسائی بھی گزرے نہیں، کیونکہ اس آیت میں عیسائیوں کا گزنا، ”فَلَمَّا تَوَفَّيْتُنِي“ کا نتیجہ ٹھہرایا گیا ہے، یعنی حضرت عیسیٰ علیہ السلام کی وفات پر موقوف رکھا گیا ہے، جبکہ ظاہر ہے کہ عیسائی گزرے ہیں تو ساتھ ہی مانا پڑتا ہے کہ عیسیٰ بھی فوت ہو چکے ہیں، ورنہ تکذیب آیت قرآنی لازم آتی ہے۔

۲:..... آیت میں صریح طور پر بتایا گیا ہے کہ حضرت عیسیٰ عیسائیوں کے گزنانے کی نسبت سے علمی ظاہر کریں گے اور کہیں گے مجھے تو ان کے حالات کی اس وقت تک کی خبر ہے جب تک میں ان میں تھا، اور بعد وفات کے کچھ خبر نہیں، اگر حضرت عیسیٰ دوبارہ دنیا میں آئے ہوتے اور عیسائیوں کی ضلالت پر بھی اطلاع پاتے تو پھر ان کا یہ عذر مخفی دروغ گوئی، ٹھہرتا، اور اس کا جواب تو خدا تعالیٰ کی طرف سے یہ ہونا چاہئے تھا کہ اے گستاخ شخص! میرے رو برو کیوں جھوٹ بولتا ہے، اور کیوں مخفی دروغ گوئی کے طور پر کہتا ہے کہ مجھے گزنانے کی کچھ

خبر نہیں۔ حالانکہ تجھے معلوم ہے کہ میں نے قیامت نے پہلے دوبارہ تجھے دنیا میں بھیجا تھا، تو تو نے عیسائیوں سے لڑائیاں کی تھیں، صلیب توڑی تھی اور خزیر قتل کئے تھے، تو پھر ایسا عقیدہ رکھا کہ وہ دوبارہ آئیں گے، سے ظاہراً وہ دروغ گونوуз باللہ! مذہب ہر تھے ہیں۔ اب دریافت طلب امور یہ ہیں:

۱:.....اس آیت کی اصل تشریع کیا ہے؟

۲:.....مرزا کی تشریع پر تبصرہ کریں۔

مجھے امید ہے کہ آپ جلد از جلد اس سلسلہ میں آسان اور واضح جواب بھیج کر حوصلہ افزائی فرمائیں گے، نوازش ہوگی۔  
ڈاکٹر حفیظ الرحمن بہاول پور۔“

**جواب:**

بِسْمِ اللّٰهِ الرَّحْمٰنِ الرَّحِيْمِ  
الْحَمْدُ لِلّٰهِ الرَّحْمٰنِ الرَّحِيْمِ عَلٰى مَوْلٰهِ الْعَبْدِ الرَّحِيْمِ!  
مَكْرُمٌ وَمُخْتَرٌ زَيْدٌ مَعَايِّنُكُمْ، إِلَّا مَلَكُوكُمْ وَرَحْمَةُ اللّٰهِ وَبَرَكَاتُهُ!  
أَن سُؤَالُوكُمْ كَمْ جُوابٌ مُخْتَرٌ لَكُمْ هُوَ.

۱:.....مرزا صاحب کا ان آیات کو اپنی صداقت میں پیش کرنا کئی وجہ سے غلط

ہے۔

اول:.....سورہ الحاقة کی یہ آیات (۳۷۳ تا ۳۷۴) قضیہ شخصیہ ہیں، قaudde کلیہ نہیں، ورنہ لازم آئے گا کہ جن مدعیان نبوت کاذبہ نے مہلت پائی ان کو سچا نبی سمجھا جائے، اور جو انبیاء کرام علیہم السلام کفار کے ہاتھوں شہید ہوئے ان کو نوуз باللہ! جھوٹا سمجھا جائے۔

دوم:..... کسی چیز کو کسی معیار پر پرکھنے کی ضرورت تب ہوتی ہے جبکہ اس کے صحیح یا غلط ہونے کے دونوں احتمال موجود ہوں، جو چیز بالباہت غلط اور کھوٹی: اس کو کوئی عاقل کسی معیار پر پرکھنے کی ضرورت محسوس نہیں کیا کرتا۔ آنحضرت صلی اللہ علیہ وسلم آخری نبی ہیں، آپ کے بعد نبوت کا دروازہ بند ہے، اور اس کا امکان نہ باقی نہیں رہا کہ کسی شخص کو آنحضرت صلی اللہ علیہ وسلم کے بعد نبوت کے منصب سے سرفراز کیا جائے، اس لئے آنحضرت صلی اللہ علیہ وسلم کے بعد نبوت کا دعویٰ بالباہت باطل ہے، اس کو کسی معیار پر جانچنے کی کوشش ہی عبث ہے، ملا علی قاری شرح فقہ اکبر میں فرماتے ہیں:

### ”التحدى فرع دعوى النبوة ودعوى النبوة“

بعد نبینا صلی اللہ علیہ وسلم کفر بالاجماع۔“ (ص: ۲۰۲)

ترجمہ:..... ”مجوزہ نمائی کا چیخ فرع ہے دعویٰ نبوت

کا، اور نبوت کا دعویٰ ہمارے نبی صلی اللہ علیہ وسلم کے بعد

بالاجماع کفر ہے۔“

سوم:..... ان دونوں باتوں سے قطع نظر اگر بفرض محال یہ مان لیا جائے کہ یہ آیت ہر مدعا نبوت کے صدق و کذب کا معیار مقرر کرتی ہے تو اس آیت کی رو سے خود مرزا صاحب کا جھوٹا ہونا لازم آتا ہے، اس کی تقریر تین مقدموں پر موقوف ہے۔ ایک یہ کہ مرزا صاحب کے نزدیک یہ آیت ہر ایک مفتری کے لئے نہیں، بلکہ صرف مدعا نبوت کے لئے ہے (دیکھئے ضمیرہ اربعین نمبر: ۳ و ۴، ص: ۱۱)۔

دوسرے یہ کہ مرزا صاحب کے نزدیک اس آیت کریمہ کی رو سے سچے نبی کو ۲۳ برس کی مہلت ضرور ملتی ہے، اگر کوئی مدعا نبوت اتنی مہلت نہ پائے تو جھوٹا ہے، چنانچہ مرزا صاحب لکھتے ہیں:

”اگر کوئی شخص بطور افتراق کے نبوت اور ما موزمن اللہ

ہونے کا دعویٰ کرے تو وہ آنحضرت صلی اللہ علیہ وسلم کے زمانہ  
نبوت کے مانند ہرگز زندگی نہیں پائے گا۔” (اربعین نمبر: ۲۶ ص: ۱)  
تیرا مقدمہ یہ کہ مرزا صاحب نے، ان کے صاحبزادے مرزا محمود صاحب  
کے بقول ۱۹۰۱ء میں نبوت کا دعویٰ کیا تھا، اس سے پہلے وہ دعویٰ نبوت سے انکار  
کرتے تھے، چنانچہ مرزا محمود صاحب لکھتے ہیں:

”اور چونکہ ایک ”غلطی کا ازالہ“ ۱۹۰۱ء میں شائع ہوا  
ہے جس میں آپ نے (یعنی مرزا صاحب نے) اپنی نبوت کا  
اعلان بڑے زور سے کیا ہے، اس سے ثابت ہوتا ہے کہ ۱۹۰۱ء  
میں آپ نے اپنے عقیدہ میں تبدیلی کی ہے (یعنی اپنے آپ کو  
نی سمجھنے لگے) اور ۱۹۰۰ء ایک درمیانی عرصہ ہے جو دونوں  
خیالات کے درمیان برزخ کے طور پر حد فاصل ہے پس.....  
یہ ثابت ہے کہ ۱۹۰۱ء سے پہلے کے وہ حوالے جن میں آپ نے  
نی ہونے سے انکار کیا ہے، اب منسوخ ہیں اور ان سے جلت  
کپڑی غلط ہے۔“ (ہدیۃ الدہۃ ص: ۱۲۱)

مرزا محمود صاحب کی اس تحریر سے معلوم ہوا کہ مرزا صاحب ۱۹۰۱ء سے پہلے  
اپنے نبی ہونے کا انکار کرتے تھے، ۱۹۰۱ء میں آپ نے کھل کر نبوت کا دعویٰ کیا، اور  
۱۹۰۰ء میں دعویٰ نبوت کا کچھ کچھ خیال پیدا ہو رہا تھا۔

ان تین باتوں کو ملاحظہ کر دیکھئے کہ مرزا صاحب ۱۹۰۱ء میں نبوت کا دعویٰ  
کرتے ہیں اور ۲۶ مریضی ۱۹۰۸ء کو وبای ہیضہ سے (جس کی انہوں نے مولانا شنا اللہ  
مرحوم کے مقابلہ میں اپنے لئے بدعا کی تھی) مرجاتے ہیں، ان کو دعویٰ نبوت کے بعد  
صرف ساڑھے سات سال مہلت تھی، جبکہ یہ خود ان کے بقول قرآنی معیار کے مطابق  
ان کے جھوٹے ہونے کی دلیل ہے۔

..... دارقطنی کی روایت سے مرزا قادری کا استدلال چند وجوہ سے غلط

ہے۔

اول: ..... یہ آخرین صلی اللہ علیہ وسلم کا ارشاد نہیں، بلکہ امام محمد باقرؑ کا قول ہے جو شہید کر بلا حضرت حسین رضی اللہ تعالیٰ عنہ وارضاہ کے پوتے ہیں۔

دوم: ..... اس روایت کے دو راوی عمرو بن شمر اور جابرؓ جھوٹے رافضی ہیں، عمرو بن شمر کے بارے میں ائمہ جرج و تعلیل کی آرائی ہیں: امام دارقطنی اور نائی کہتے ہیں کہ یہ متروک الحدیث ہے۔ جوزنجانی کہتے ہیں کہ وہ گمراہ جھوٹا ہے۔ ان جبان کہتے ہیں کہ غالی رافضی تھا جو صحابہ کرام رضوان اللہ علیہم اجمعین کو گالیاں دیتا اور موضوع روایتیں بیان کیا کرتا تھا۔ سعیٰ بن معین کہتے ہیں: ”لیس بشیء۔“ (یعنی وہ کچھ نہیں محض لغو ہے)۔ امام بخاریؓ فرماتے ہیں منکر الحدیث ہے۔ سلیمانی کہتے ہیں کہ وہ روافضل کے لئے حدیثیں گھڑا کرتا تھا۔ (میزان الاعتدال ج ۲: ص ۲۹۱) امام حاکم فرماتے ہیں کہ یہ شخص جابرؓ کے حوالے سے بکثرت من گھڑت روایتیں نقل کیا کرتا تھا۔ امام ابویعیم فرماتے ہیں کہ یہ جابرؓ کی منکر اور موضوع روایتیں نقل کرتا ہے۔  
(سان المیر ان ج ۳: ص ۳۶۷)

اس روایت کو عمرو بن شمر، جابرؓ سے نقل کرتا ہے، جابرؓ کی کثر رافضی تھا جو رجعت کا عقیدہ رکھتا تھا، امام شعبیؓ نے اس سے کہا تھا کہ تو نہیں مرے گا جب تک کہ رسول اللہ صلی اللہ علیہ وسلم پر جھوٹ نہ باندھے۔ اس اعلیٰ کہتے ہیں کہ امام شعبیؓ کے اس ارشاد پر چند ہی دن گزرے تھے کہ جابرؓ کو تم بالذنب پایا گیا۔ امام ابوحنفیہؓ فرماتے ہیں کہ میں جن لوگوں سے ملا ہوں ان میں جابرؓ سے بڑھ کر کسی کو جھوٹ نہیں پایا۔  
(تہذیب العجہ بہ ج ۲: ص ۲۹)

غالباً پہلے اس شخص کا رفض نہیں کھلا ہوگا، اس لئے بعض اکابرؓ نے اس کی توثیق بھی کی ہے، بعد میں جب اس کی حقیقت کھلی تو اسے ترک کر دیا تھا۔ حافظ

تقریب میں لکھتے ہیں: ”ضعیف راضی“، انصاف کیجئے! جس روایت کی سند میں ایک چھوڑ دو کذاب راوی موجود ہوں، کیا اس سے کوئی دینی و شرعی مسئلہ ثابت ہو سکتا ہے؟ خصوصاً جبکہ اس کا تعلق فروعی مسائل سے نہیں بلکہ اعتقاد و نظریاتی مسائل سے ہو؟ سوم: ..... اس روایت کے صحیح یا غلط ہونے سے قطع نظر اس کے الفاظ پر غور کیجئے! اس روایت میں کہا گیا کہ امام مہدی کی خاص علامت یہ ہے کہ رمضان مبارک کی پہلی رات کو چاند گہن اور پندرہ ہویں تاریخ کو سورج گہن ہوگا، اور یہ علامت جب سے آسمان و زمین کی تخلیق ہوئی ہے کبھی ظہور میں نہیں آئی۔ اب ذرا ماہرین فلکیات سے دریافت کیجئے کہ کیا رمضان مبارک میں کبھی اس شان کا کسوف و خسوف ہوا ہے، خود مرزا قادیانی نے صراحة کی ہے کہ ۱۸۹۲ء کا چاند گہن رمضان مبارک کی ۱۳ تاریخ کو اور سورج گہن رمضان کی ۲۸ رتاریخ کو ہوا تھا، کیا ۱۳ رتاریخ رمضان کی پہلی اور ۲۸ رتاریخ رمضان کی درمیانی تاریخ کہلاتی ہے؟ پس جب روایت کے مطابق یہ علامت پائی ہی نہیں گئی تو اس کو اپنی صداقت کا نشان قرار دینا کیا معنی رکھتا ہے؟

رہا مرتضیٰ صاحب کا یہ کہنا کہ ان تاریخوں میں کبھی کسی مدعی کے زمانے میں خسوف و کسوف کا اجتماع نہیں ہوا، محض ابلد فرمی ہے، ماہرین فلکیات کے مطابق گزشت بارہ تیرہ صدیوں میں ساٹھ مرتبہ رمضان مبارک میں کسوف اور خسوف کا اجتماع ہو چکا ہے، اور ان موقعوں پر متعدد مدعاوین مہدویت و مسیحیت بھی موجود تھے، مولانا ابوالقاسم رفیق دلاوری ”رئیس قادیان“ میں لکھتے ہیں:

”مرزا صاحب کا یہ بیان بھی ناقابل التفات ہے کہ دونوں نشان میرے سوا کسی مدعی نبوت کے واسطے جمع نہیں ہوئے، کیونکہ کتاب حدائق النجم (ص: ۷۰۲، ۷۰۷) اور اسٹراؤنی مولفہ مشر نارمن لوکیش (ص: ۱۰۲) اور مشر کیتھ کی کتاب ”یوراوف دی گلوبیس“ (ص: ۲۷۶، ۲۷۳) جدول کسوف

و خسوف) کا مطالعہ کرنے سے معلوم ہوتا ہے کہ گزشتہ تیرہ صدیوں میں (۱۸ھ سے ۱۳۱۲ھ تک) سائٹھ مرتبہ رمضان المبارک میں اجتماع کوفین ہوا، اور قارئین، خاکسار راقم الحروف کی کتاب ”امر تہیس“ کے مطالعہ سے معلوم کر سکتے ہیں کہ ان تیرہ صدیوں میں بیسوں مدیان مہدویت و نبوت ہر قرن میں مندرجہ پر بیشکر خلق خدا کو گمراہ کرتے رہے ہیں۔

ایران میں مرزا علی محمد باب نے ۱۲۶۰ھ میں مہدویت کا دعویٰ کیا تھا، اس کے ساتویں سال یعنی رمضان ۱۳۶۷ھ مطابق ۱۸۵۱ء میں ۱۳ اور ۲۸ رمضان کو خسوف اور کوفن کا اجتماع ہوا، اس کے مارے جانے کے بعد اس کے دونوں جانشین صحیح ازل اور بہاء اللہ بھی مہدویت اور مقام ”من يظہر اللہ“ کے معنی تھے، پس مرزا صاحب کا یہ زعم کہ ۱۸۹۲ء کا اجتماع کوفین میری مہدویت کا نشان تھا، انتہا درجہ کی جسارت اور دیدہ ولیری ہے۔” (رئیس قادریان ج: ۲: ص: ۲۰۰)

”اسی طرح مرزا صاحب کا یہ دعویٰ بھی سخت لغو ہے کہ: ”اس گرہن کے وقت میں مہدی موعود ہونے کا کوئی معنی زمین پر بجز میرے نہیں تھا۔“ کیونکہ قادریانی صاحب ہی کے زمانے میں محمد احمد مہدی سوڈان میں ناقوس مہدویت بجا رہا تھا۔“ (رئیس قادریان ج: ۲: ص: ۱۹۹)

الغرض مرزا قادریانی کا دارقطنی کی اس روایت کو اپنے نشان کے طور پر پیش کرنا، کسی صاحب عقل و هوش کے نزد یہ صحیح نہیں ہو سکتا، بلکہ خود یہ روایت اس کے دعویٰ کی تکذیب کرتی ہے، کیونکہ روایت میں جس غیر معمولی اور خارق عادت کوف و

خسوف کے اجتماع کا ذکر کیا گیا ہے وہ مرزا کے زمانہ میں نہیں پایا گیا، اور جو اس کے زمانہ میں کسوف و خسوف ہوا وہ خرق عادت نہیں تھا، جیسا کہ اس روایت میں ذکر کیا گیا ہے، بلکہ عام معمول کے مطابق تھا، جو ہمیشہ ہوتا آیا ہے، اور جس میں کوئی ندرت نہیں، پس جب معلوم ہوا کہ مہدی کے زمانے میں جو خرق عادت کے طور پر کسوف و خسوف ہو گا وہ مرزا کے زمانے میں نہیں پایا گیا، تو اس سے معمولی عقل و فہم کا آدمی بھی سمجھ سکتا ہے کہ مرزا مہدی نہیں بلکہ دعویٰ مہدویت میں جھوٹا ہے، کیونکہ مہدی کی خاص علامت اس میں نہیں پائی گئی۔

۳:.....مرزا صاحب نے آیت کریمہ: ”فَلَمَّا تَوَفَّيْتُنِي“ کے بارے میں جو کچھ لکھا ہے، اس میں چند امور قابل غور ہیں:

اول:.....مرزا کی پہلی کتاب براہین الحمدیہ کا حصہ چہارم ۱۸۸۳ء میں شائع ہوا تھا، جیسا کہ اس کے سرورق پر درج ہے، اور اس وقت حضرت عیسیٰ علیہ السلام زندہ تھے، چنانچہ قرآن کریم کی آیت اور اپنے الہام کے حوالے سے مرزا صاحب نے ان کی دوبارہ تشریف آوری کی اطلاع ان الفاظ میں دی تھی:

”هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ“

لیظہرہ علی الدین کلمہ۔“ یہ آیت جسمانی اور سیاست ملکی کے طور پر حضرت مسیح کے حق میں پیش گوئی ہے اور جس غلبہ کاملہ دین اسلام کا وعدہ (اس آیت میں) دیا گیا ہے وہ غلبہ مسیح کے ذریعہ سے ظہور میں آئے گا، اور جب حضرت مسیح علیہ السلام دوبارہ اس دنیا میں تشریف لائیں گے تو ان کے ہاتھ سے دین اسلام جبکہ آفاق اقطار میں پھیل جائے گا، لیکن اس عاجز پر ظاہر کیا گیا ہے کہ یہ خاکسار.....مسیح کی پہلی زندگی کا نمونہ ہے، اور اس عاجز کی فطرت اور مسیح کی فطرت باہم نہایت مشابہ واقع

ہوئی ہے ..... سو چونکہ اس عاجز کو حضرت مسیح سے مشاہدہ تامہ ہے اس لئے خداوند کریم نے مسیح کی پیش گوئی میں ابتداؤ سے اس عاجز کو بھی شریک کر رکھا ہے، یعنی حضرت مسیح پیش گوئی متذکرہ بالا کا ظاہری اور جسمانی طور پر مصدقہ ہے اور یہ عاجز روحانی اور معقولی طور پر اس کا محل اور مورد ہے۔“

(براہین احمدیہ حصہ چارم طبع اول ص: ۳۹۸، ۳۹۹)

مرزا صاحب کی اس عبارت سے واضح ہے کہ ۱۸۸۲ء میں حضرت عیسیٰ علیہ السلام بقید حیات تھے، قرآن کریم ان کی دوبارہ تشریف آوری کا اعلان کر رہا تھا، اور مرزا صاحب پر بطور الہام یہ بات ظاہر کی گئی تھی کہ حضرت مسیح علیہ السلام اس قرآنی پیش گوئی کا ظاہری اور جسمانی طور پر مصدقہ ہیں۔ اب سوال یہ ہے کہ ۱۸۸۲ء کے بعد کون سی تاریخ کو حضرت عیسیٰ علیہ السلام کی وفات ہوئی؟ اور اس کے بعد کون سی آیت کریمہ نازل ہوئی، جس میں حضرت مسیح علیہ السلام کی وفات کی اطلاع دی گئی ہو؟ اور یہ امر بھی قابل دریافت ہے کہ آیت کریمہ: “فَلَمَّا تَوَفَّيْتُنِي” سے اگر حضرت عیسیٰ علیہ السلام کی وفات ثابت ہوتی ہے تو یہ آیت تو قرآن کریم میں اس وقت بھی موجود تھی، پھر مرزا نے ایک جھوٹی پیش گوئی کو قرآن کریم کے حوالے سے کیوں اپنی کتاب میں درج کیا اور اس کے ملکم نے مرزا کو کیوں یہ جھوٹی اطلاع دی کہ حضرت مسیح علیہ السلام اس قرآنی پیش گوئی کا ظاہری اور جسمانی طور پر مصدقہ ہیں؟

اور یہ امر بھی قابل غور ہے کہ اگر مرزا صاحب براہین احمدیہ میں حضرت مسیح علیہ السلام کے زندہ ہونے اور دوبارہ دنیا میں تشریف لانے پر قرآن کریم کی آیت سے غلط استدلال کر سکتے ہیں اور اس کے لئے اپنا جھوٹا الہام پیش کر سکتے ہیں تو اس بات کی کیا ضمانت ہے کہ وفات مسیح پر جو آیات سے استدلال کرتے ہیں وہ غلط نہیں ہے اور جو الہامات پیش کرتے ہیں وہ جھوٹے نہیں ہیں؟

اس بحث کا خلاصہ یہ ہے کہ خود مرزا صاحب ہی بقلم خود حیاتِ مسیح پر قرآن  
کریم کی آیت اور اپنا الہام پیش کر رکھے ہیں، بعد میں انہوں نے اسلامی عقیدے سے  
اخراف کر کے تیجروں کی تقلید کرنی اور وفاتِ مسیح کا عقیدہ تراش لیا، جو شخص قرآنی اور  
الہامی عقیدے سے اخراف کر کے ایک فیا عقیدہ تراش لے دے دینہدار نہیں بلکہ ہے  
وہ دن کہلاتا ہے، اور اگر اس سے عقیدے پر قرآن کریم کی کسی آیت یا کسی حدیث  
شریف سے استدلال کرے تو وہ مخدوٰ اور زندگی کہلاتا ہے، حیاتِ مسیح کا عقیدہ خود مرزا  
کی تصریح کے مطابق قرآنی والہامی عقیدہ تھا، مرزا نے تیجروں کی تقلید میں اس قرآنی  
عقیدہ کو چھوڑا اور اس کے بخلاف قرآن کریم کی آجتوں سے استدلال کرتے گئے تو  
لکن کے بے دین، ملحد اور زندگی ہونے میں کیا شہادہ جاتا ہے؟

دوم: ..... یہ امر بھی پیش نظر ہے کہ آیت کریمہ: "فَلَمَّا تَوَفَّيْتُنِي" یا دوسری  
وہ آیات جن کو مرزا قادری اور وفاتِ مسیح کے ثبوت میں پیش کرتا ہے، چودھویں صدی  
میں نازل نہیں ہوئی، پہلی بھی وہ قرآن مجید میں موجود تھیں، اور اگر مشتمل تیرہ چودھ  
صدیوں کے اکابر امت اور محدثین ملت کی نظر سے وہ اوجھل میں تھیں، لیکن آنحضرت  
صلی اللہ علیہ وسلم، صحابہ کرام، تابعین عظام اور تمام صدیوں کے اکابرین امت ان  
آیات کے باوجود حضرت مسیحی علیہ السلام کے زندہ ہونے اور دوبارہ تشریف لانے کا  
عقیدہ رکھتے تھے، خود مرزا صاحب لکھتے ہیں:

"مسیح ابن مریم کے آئے کی پیشگوئی ایک اول درجہ کی  
پیشگوئی ہے، جس کو سب نے بالاتفاق قبول کر لیا ہے، اور جس  
قدر صحابج میں پیش کویاں لکھی گئی ہیں، کوئی پیشگوئی اس کے  
ہم پہلو اور ہم وزن ثابت نہیں ہوتی، تواتر کا اول درجہ اس کو  
حاصل ہے، انخلیل بھی اس کی مصدق ہے۔"

(ازالہ اوبام ص: ۲۷۵ مسیح اول، روحاںِ خزانہ ص: ۳۳ ص: ۴۰۰)

اور یہ بات عقولاً و شرعاً ناممکن اور حوال ہے کہ قرآن کریم کی آیات کا مطلب  
نہ آخر پرست صلی اللہ علیہ وسلم نے سمجھا ہو، نہ صحابہ کرام نے، نہ تابعین عظام نے، نہ  
تیرہ چودہ صدیوں کے اکابر امت اور مجددین ملت نے۔ پس اگر ان آیات کا وہی  
مطلوب ہوتا جو مرتضیٰ صاحب بیان کر رہے ہیں تو مرتضیٰ صاحب کو وفات مسح کے  
عقیدے کا اعلان کرنے کی ضرورت نہ تھی، بلکہ یہ عقیدہ روز اول سے امت میں متواتر  
چلا آنا چاہئے تھا کہ عیسیٰ علیہ السلام فوت ہو چکے ہیں، وہ دوبارہ نہیں آئیں گے۔ لیکن  
اس کے بر عکس ہم یہ دیکھتے ہیں کہ آخر پرست صلی اللہ علیہ وسلم سے لے کر مرتضیٰ صاحب  
کی براہین احمدیہ تک تمام اکابرین امت، حضرت عیسیٰ علیہ السلام کے زندہ ہونے اور  
دوبارہ آئنے کا عقیدہ رکھتے چلے آئے ہیں اور اس عقیدہ کو قرآن کریم کی آیات بیانات  
اور احادیث متواترہ سے ثابت کرتے آئے ہیں۔ تفسیر، حدیث اور عقائد کی تمام  
کتابوں میں اس عقیدے کو جلی عنوان سے ذکر کیا گیا ہے، اب انصاف سمجھتے کہ  
آخر پرست صلی اللہ علیہ وسلم سے لے کر تمام اکابر امت کا عقیدہ تو غلط ہوا اور قرآن کریم  
کی آیات بیانات کا مطلب نہ سمجھیں اور مرتضیٰ صاحب کا عقیدہ (جون پھر یوں کی تقیید میں)  
انپایا گیا) وہ صحیح ہوا اور مرتضیٰ صاحب قرآن کریم کی ان آیات کا مطلب سمجھ جائیں، کیا  
کسی کی عقل میں یہ بات آسکتی ہے؟ اس نکتہ کو سامنے رکھ کر ہر شخص بالبداء ہت سمجھ لے  
گا کہ براہین احمدیہ میں مرتضیٰ صاحب نے صحیح عقیدہ لکھا تھا، بعد میں وہ پڑی سے اتر  
گئے اور یہ کہ قرآن مجید میں وفات مسح کے عقیدے کا کوئی نام و نشان نہیں ہے، مرتضیٰ  
صاحب محض اپنی ذہنی اختراق کو لفاظی کے زور سے قرآن کریم کے سرمنڈھنا چاہئے  
ہیں۔

سوم:..... آیت کریمہ: "فَلَمَّا تَوَفَّيْتُنِي" وفات مسح کو ثابت نہیں کرتی بلکہ  
خود قادری عقیدے کی جڑ کو کاٹتی ہے، کیونکہ اس آیت شریفہ میں حضرت مسح علیہ  
السلام کی دو حالتیں ذکر کی گئی ہیں، پہلی قوم کے درمیان موجود رہنے کی، جس کو

”وَكُنْتُ عَلَيْهِمْ شَهِيدًا مَا دُمْتُ فِيهِمْ۔“ میں ذکر فرمایا گیا ہے، اور دوسرا اس کے بالمقابل قوم کے درمیان غیر موجودگی کی، جس کو ”تَوْفِيقَتِی“ میں ذکر کیا گیا ہے، حضرت عیسیٰ علیہ السلام بارگاہ خداوندی میں عرض کر رہے ہیں کہ میں جب تک ان کے درمیان موجود رہا تب تک ان کے احوال پر مطلع رہا، اور ان کی نگرانی کرتا رہا کہ کوئی غلط عقیدہ نہ اپنائیں، پھر جب میرے ان کے درمیان قیام کی مدت پوری ہو گئی اور آپ نے ان کے درمیان سے مجھے اٹھالیا تو اس کے بعد آپ ہی ان کے نگہبان تھے، اس کے متعلق کچھ نہیں کہہ سکتا، نہ اس کی کوئی ذمہ داری مجھ پر عائد ہوتی ہے۔

مسلمان مفسرین یہاں توفی کی تفسیر رفع آسمانی سے کرتے ہیں، اور اس تفسیر کے مطابق حضرت عیسیٰ علیہ السلام کے قوم کے درمیان رہنے اور ان کے اٹھائے جانے کی دو حالتوں کے درمیان تقابل بالکل واضح ہے، یعنی جب تک نہیں اٹھائے گئے اس وقت تک قوم کے درمیان تھے، اور جب ان کو اٹھالیا گیا تو قوم کے درمیان نہیں رہے، لیکن مرزا قادریانی یہاں توفی کے معنی موت کے کرتے ہیں، اور اسی کے ساتھ اس کے بھی قائل ہیں کہ عیسیٰ علیہ السلام کو صلیب دی گئی، وہ صلیب پر ”کالمیت“ ہو گئے، تو تین دن تک ایک قبر نما مجرے یا محجرہ نما قبر میں ان کے زخموں کا علاج کیا گیا، اور پھر وہ بھاگ کر کشیر چلے آئے، یہاں ستر اسی سال زندہ رہنے کے بعد ان کا انتقال ہو گیا، گویا مرزا کے بقول عیسیٰ علیہ السلام کی تین حالتیں تھیں، ایک قوم کے درمیان قیام پذیر رہنے کی، دوسری کشیر کی طرف بھرت کر کے ایک عرصہ تک زندہ رہنے کی اور تیسرا موت کی۔ مرزا کی اس تقریر کے مطابق ان دونوں حالتوں میں جو قرآن کریم میں ذکر کی گئی ہیں کوئی تقابل نہیں رہتا، مرزا کے عقیدے کے مطابق تو حضرت عیسیٰ علیہ السلام کو یہ فرمانا چاہئے تھا کہ جب تک ان کے درمیان موجود رہا ان پر گواہ رہا، پھر میں نے کشیر کی طرف بھرت کی تو آپ ان کے نگہبان تھے، الفرض ”فَلَمَّا تَوَفَّيْتِنِی“ کے معنی یہ ہیں کہ جب تو نے مجھے اپنی تحول میں لے

کر آسمان پر اٹھا لیا تو آپ ہی نگہبان تھے، کوئی سی تفسیر اٹھا کر دیکھ لیجئے، آپ کو بھی تفسیر ملے گی، اس لئے مرزا نے آیت کا جو مفہوم بیان کیا ہے، وہ خود اس آیت کی رو سے غلط ٹھہرتا ہے۔

یہاں ایک نکتہ اور بھی ذہن نشین رکھنا چاہئے (یہ امام العصر مولانا محمد انور شاہ کشمیریؒ کا افادہ ہے) وہ یہ کہ جب کسی نبی کو اپنی قوم کے درمیان میں سے ہجرت کر جانے کا حکم ہوتا ہے تو سنت اللہ یوں ہے کہ یا تو اس قوم کو تہس نہیں کر دیا جاتا ہے، جیسا کہ حضرت ہود، حضرت صالح، حضرت لوط اور حضرت شعیب علیہم السلام کی قوموں کے واقعات قرآن کریم میں ذکر کئے گئے ہیں، یا پھر اس نبی کو فاتحانہ شان سے قوم میں واپس لایا جاتا ہے اور قوم اس کی مطیع ہو جاتی ہے جیسا کہ ہمارے آقا آنحضرت صلی اللہ علیہ وسلم کے ساتھ ہوا کہ آپ جس شہر سے ہجرت فرم اکر گئے تھے، سات سال بعد اس میں فاتحانہ واپس تشریف لائے اور پوری قوم آپؐ کی مطیع ہو گئی۔

اہل اسلام کے نزدیک سیدنا عیسیٰ علیہ السلام کی آسمان پر تشریف بری ان کی ہجرت تھی، مگر ان کے تشریف لے جانے کے بعد ان کی قوم (یہود) کو عاد و نمود کی طرح ہلاک نہیں کیا گیا بلکہ ان کا معاملہ قرب قیامت تک ملتوی رکھا گیا، قرب قیامت میں حضرت عیسیٰ علیہ السلام دجال کو قتل کرنے کے لئے، جو اس وقت یہود کا رئیس ہو گا، واپس تشریف لا کیں گے، جو لوگ آپؐ پر ایمان لا کیں گے وہ باقی رہ جائیں گے، باقی سب کا صفائی کر دیا جائے گا، جیسا کہ احادیث شریفہ میں اس کی تفصیلات موجود ہیں۔

لیکن مرزا قادریانی کے قول کے مطابق حضرت عیسیٰ علیہ السلام کشمیر کی طرف ہجرت کر گئے، وہیں مررا گئے، ان کے جانے کے بعد نہ قوم کو ہلاک کیا گیا اور نہ حضرت عیسیٰ علیہ السلام کو واپس لایا گیا، مرزا قادریانی کا یہ قول سنت اللہ کے قطعاً خلاف ہے، اگر عیسیٰ علیہ السلام کی ہجرت آسمان کی طرف نہیں بلکہ کشمیر کی طرف ہوئی تھی تو وہاں ان کی گمنامی کی موت واقع نہ ہوتی، بلکہ ان کو فاتحانہ شان سے دوبارہ ان

کی قوم میں واپس لایا جاتا۔

نمبر: ۲ میں آپ نے مرزا کی جو تقریر نقل کی ہے کہ:

”اس آیت میں صرتع طور پر بتایا گیا ہے کہ حضرت عیسیٰ عیساً یوں کے بگڑنے سے علمی ظاہر کریں گے اور کہیں گے کہ مجھے تو ان کے حالات کی اس وقت تک خبر ہے جب تک میں ان میں تھا، اور وفات کے بعد کی خبر نہیں۔“

مرزا کی یہ تقریر خود اس کی اپنی تصریح کے خلاف ہے، چنانچہ وہ ”آئینہ کمالات اسلام“ میں لکھتا ہے:

”اور میرے پر کشفاً یہ ظاہر کیا گیا ہے کہ یہ زہرناک ہوا جو عیسائی قوم سے دنیا میں پھیل گئی حضرت عیسیٰ کو اس کی خبر دی گئی۔“ (آئینہ کمالات ص: ۲۵۳، روحانی خزانہ ص: ۲۵۳)

اسی کتاب میں دوسری جگہ لکھا ہے:

”خداۓ تعالیٰ نے اس عیسائی فتنہ کے وقت میں یہ فتنہ حضرت مسیح کو دکھایا یعنی ان کو آسمان پر اس فتنہ کی اطلاع دے دی کہ تیری قوم اور تیری امت نے اس طوفان کو برپا کیا ہے۔“ (آئینہ کمالات ص: ۲۶۸، حاشیہ، روحانی خزانہ حاشیہ ص: ۲۶۸)

جب اللہ تعالیٰ نے بقول مرزا آسمان پر عیسیٰ علیہ السلام کو عیساً یوں کے بگاڑ اور فتنہ کی خبر دے دی تھی تو خود ہی سوچنے کہ حضرت عیسیٰ علیہ السلام اس سے اپنی علمی کا اظہار کیسے کر سکتے ہیں؟ کیا اس صورت میں بھی وہ پوری بے ہودہ تقریر جاری نہیں ہوتی جو مرزا نے عیسیٰ علیہ السلام اور خدا تعالیٰ کی گفتگو کی نقل کی ہے؟ اور جس کے نقل کرنے سے بھی بدن کے روشنی کھڑے ہو جاتے ہیں !!

دراصل مرزا کو قرآن سے اپنی مطلب برداری کے سوا کوئی تعلق نہیں تھا، اس

لئے اس نے جیسا موقع دیکھا قرآن کریم کی آیات کا مطلب گھڑلیا، زیر بحث آیات کا یہ مطلب نہیں کہ عیسیٰ علیہ السلام قیامت کے دن اپنی قوم کے بگاڑ سے لاعلمی کا اظہار فرمائیں گے، بلکہ مطلب یہ ہے کہ: اس بگڑی ہوئی قوم سے اپنی برأت فرمائیں گے کہ: میں جب تک ان کے درمیان قیام پذیر رہا ان کی پوری پوری نگرانی کرتا رہا کسی غلط عقیدہ میں بٹانا نہ ہو جائیں، پھر جب آپ نے مجھے اٹھایا تو میری ذمہ داری ختم ہو گئی، اس کے بعد اگر انہوں نے نگرانی اختیار کی ہے تو میں ان سے بڑی الذمہ ہوں۔ حضرت عیسیٰ علیہ السلام کو قوم کے بگاڑ کا علم ہونے یا نہ ہونے کی بات ہی زیر بحث نہیں کہ وہ یہ جواب دیتے کہ مجھے علم نہیں، جو بات زیر بحث ہے کہ کیا تم نے ان لوگوں سے کہا کہ مجھے اور میری ماں کو معبد بنالینا؟ اس کے جواب میں وہ عرض کریں گے کہ تو بہا تو بہا میری کیا مجال کہ میں ان سے ایسی بات کہتا، میں نے تو ان کو توحید کی تعلیم دی تھی، اور جب تک ان میں رہا، ان کے عقیدہ توحید کی پوری پوری نگرانی کرتا رہا، یہ میرے اٹھائے جانے کے بعد بگڑے ہیں، جس کی ذمہ داری مجھ پر نہیں بلکہ خود انہی پر عائد ہوتی ہے۔

غور فرمائیے کہ یہ تقریب صحیح ہے یا جو مرزا نے کی وہ صحیح ہے...!!  
 (ہفت روزہ ششم نبوت کراچی ج: ۲ ش: ۲۵)